



## KUNSILL LOKALI MTARFA

---

### IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 15 – IL-ĠIMGHA 27 TA' DIĊEMBRU 2013

Il-Kunsill iltaqa' fis-Sala tal-Kunsill Lokali Mtarfa fis-6:00pm.

|            |                    |                      |
|------------|--------------------|----------------------|
| Preżenti : | Daniel John Attard | Sindku               |
|            | Antoine Vella      | Viċi Sindku          |
|            | Simon Paul Fenech  | Kunsillier           |
|            | Anthony Mifsud     | Kunsillier           |
|            | Josette Micallef   | Segretarju Eżekuttiv |
|            | Twanny Bugeja      | Kunsillier (Skuzat)  |

Ma kienx hemm persuni jattendu hlief ghas-Sur Matthew Seychell, l-Ambaxxatur taż-Żghazagh.

#### 1. APPROVAZZJONI TAL-MINUTI TAL-LAQGHA NRU. 14

- 1.1 Il-minuti ntbagħtu minn qabel u għaldaqstant kienu meqjusa moqrija. Ma kien hemm ebda emenda xi ssir u għaldaqstant gew approvati u ffirmati mis-Sindku u mis-SE.

#### 2. PUNTI MILL-MINUTI

- 2.1 Fir-rigward ta' para. 3.9, is-SE infurmat li kienet attendiet għall-firem tal-kuntratt tal-proġett tal-bosk. Hija infurmat li sadanittant il-Perit kien ikkonferma li l-permess tal-MEPA ma kienx għadu qed jobbliga lill-Kunsill biex inehhi s-sigħar kollha u għaldaqstant kien hemm bżonn li l-Kunsill jikkunsidra eżatt kif se jipproċedi. Hawnhekk, il-Kunsill qabel li jaqla' biss dawg is-sigħar li hemm bżonn li jinqalgħu (għaliex mejtin, jew qegħdin fil-parti tal-passaġġ, eċċ) u minflok issir ittra lill-Managing Authority sabiex il-flus li ma jintefqux possibbilment jintużaw għal ġibjun. Hawnhekk is-SE fakkret lill-Kunsilliera li nhar il-Hamis 9 ta' Jannar kienet se tinzamm il-laqgħa ta' informazzjoni dwar il-proġett u għaldaqstant hegġet lil kulhadd sabiex jattendi. Hija infurmat li matul din il-laqgħa l-Perit tal-Kunsill u s-Sur Alfred Baldacchino kienu se juru *power point presentations* biex min jattendi jifhem aħjar dak li qed jiġi spjegat.

#### 3. KOMMUNIKAZZJONIJIET MIS-SINDKU

- 3.1 Is-Sindku informa li aktar kmieni dakinhar kienet inżammet konferenza stampa min-naħa tal-Ministru Mizzi ġewwa l-bandli. Huwa qal li l-Kunsill kien irċieva l-

kommunikazzjoni min-naħa tal-Ministeru l-Hamis filgħodu dwar iż-żjara uffiċjali li se ssir mill-Ministru Mizzi u bħal kumpliment tal-Kunsilliera, kien iħoss li ma kienx gust li l-Kunsill għandu jiġi infurmat daqstant tard. Hawnhekk il-Kunsillier Mifsud issuġġerixxa li qed jintqal li dan kien il-ftuh uffiċjali u għaldaqstant kemm-il darba dan mhux minnu, huwa jhoss li l-Kunsill għandu jagħmilha bil-miktub. Il-Kunsill iżda qabel li m'għandux joqgħod jargumenta dwar dan anke fid-dawl li s-Sindku kien issuġġerixxa li jsir ftuh uffiċjali min-naħa tal-Kunsill. Kien hemm qbil li l-Kunsill għandu jivverifika jekk hemmx xi data meta dan il-ġnien kien se jiġi devolut lilu. Sadanittant, fuq proposta tas-Sindku, kien hemm qbil unanimu li, sakemm ikun logistikament possibbli, il-Kunsill jagħmel il-ftuh uffiċjali nhar is-Sibt 9 ta' Frar 2014. Il-Kunsill kollu qabel mal-proposta tal-Viċi Sindku sabiex possibbilment tinxtera u titpoġġa xi bandla/struttura tal-logħob għal persuni b'diżabbiltà.

3.2 Hawnhekk il-Viċi Sindku skuża ruħu mil-laqgħa. Il-hin kien is-6:30pm.

#### **4. HLASIJET U PAGAMENTI**

4.1 Il-lista tal-pagamenti, kopja tagħha meħmuża, ġiet approvata u ffirmata mis-Sindku u mis-SE.

4.2 Is-SE preżentat rapport li juri d-dhulijiet li kellu l-Kunsill matul ix-xahar ta' Novembru. Kopja tiegħu hija annessa.

#### **5. APPROVAZZJONI TAL-*QUARTERLY REPORT* (LULJU-SETTEMBRU)**

5.1 L-accountant preżenta kopja tal-*quarterly report* għall-perjodu Lulju u Settembru. Dan ġie approvat.

#### **6. ESITU MIL-LAQGHA MAL-AWTORITÀ TAD-DJAR – TRIQ G. CARAFFA U BINJA MSIERAH**

6.1 Is-Sindku informa li kienet saret il-laqgħa mas-Sinj. Vassallo, *Chairperson* tal-Awtorità tad-Djar. Huwa informa li fir-rigward ta' Triq Gregorio Caraffa, din kienet infurmat li m'għandhiex flus biex tagħmel tajjeb għax-xogħol hażin li kien sar oriġinarjament min-naħa tal-kuntrattur tal-Awtorità u għaldaqstant kien hemm qbil bejn il-Kunsill li jitpoġġa arblu temporanju bi *floodlight* sabiex idawwal it-triq sakemm tiġi rranġata parti mis-sistema tal-elettriku min-naħa tal-Kunsill. Kien hemm qbil li sabiex itaffi l-problema u jzomm l-ispejjeż baxxi, għandu jitpoġġa arblu ieħor b'żewġ floodlights fuq in-naħa ta' wara fil-passaġġ. Kien hemm qbil li għalkemm se jkun qeda lir-residenti mill-aħjar li jista', il-Kunsill xorta se jibqa' jinsisti mal-Awtorità tad-Djar sabiex tirroranġa l-ħsara li żviluppat fis-sistema tad-dawl.

6.2 Fir-rigward tad-dawl ta' Binja Msierah, is-SE infurmat li għalkemm is-CEO preċedenti kien wiegħed bil-miktub li kien lest li jagħmel tajjeb għall-*fixtures*, iċ-*Chairperson* kienet ukoll insistiet li mhux se tohroġ flus biex tagħmel tajjeb għan-nuqqas ta' dawl fil-passaġġ ta' Binja Msierah. Għaldaqstant fuq deċiżjoni tal-Kunsill li jiġi mdawwal dan il-passaġġ, intbagħtet ittra lir-residenti sabiex jitwahu *floodlights* mal-apromorta u dawn intalbu jikkonfermaw bil-miktub li m'għandhomx oġġezzjoni.

6.3 Is-Sindku informa li iċ-*Chairperson* ma sabitx oġġezzjoni fil-prinċipju li l-Kunsill jingħata l-kamra tal-periti b'kera għal numru ta' snin. Huwa informa li kien tkellem ukoll mal-Kappillan minhabba li parti żgħira minnha hija tal-Knisja u dan ukoll wera kooperazzjoni min-naħa tagħhom biex eventwalment din il-kamra tinkera għall-użu tal-Kunsill.

- 6.4 Is-Sindku informa li kien talab ukoll għad-devoluzzjoni tat-torri tal-ilma. Iċ-*Chairperson* kienet infurmatu li ma kinitx issib oġġezzjoni fil-prinċipju għal dan u għaldaqstant talbet lill-Kunsill sabiex jagħmel talba formali.
- 6.5 Is-Sindku spjega wkoll li kien għamel talba sabiex il-biċċa art vojta li hemm bejn il-*Club House* u l-*Gym* tad-Depiro u li skont il-ftehim iffirmit bejn id-Depiro u l-Awtorità tad-Djar, dawn kellhom jiżviluppawha fi żmien għaxar snin. Iċ-*Chairperson* talbet lis-Sindku sabiex jibgħat ittra formali bl-avukat fejn isostni dan u jagħmel ukoll it-talba formali sabiex din l-art tghaddi f'idejn ir-responsabbiltà tal-Kunsill.
- 6.6 Is-Sindku informa wkoll li iċ-*Chairperson* kienet qablet mal-proposta tal-Kunsill li jiżviluppa ż-żona ta' bejn l-arblu tal-BFBS u l-garaxx tad-Drama Group. Kienet infurmat ukoll li l-Kunsill seta' jdaħħal proposti għall-użu tal-binja li hemm biswit l-arblu tal-BFBS għaliex il-persuna li qed tokkupa din il-binja fil-preżent kellha ftehim mal-Awtorità li tista' tokkupaha biss sakemm l-Awtorità ma tinfirmahx li sabet skop alternattiv għaliha.
- 6.7 Finalment is-Sindku informa wkoll li aktar kmieni dik il-ġimgħa, huwa, is-SE u l-Periti tal-Kunsill suppost li kellhom jiltaqgħu mal-Onorevoli Jose Herrera dwar il-binja magħrufa bħala tal-karnival izda din il-laqgħa kienet tħassret.

## **7. PUNTI OHRA**

- 7.1 Is-SE ġibdet l-attenzjoni tal-Kunsill li kellha l-obbligu li tinforma lill-Ministru dwar il-fatt li l-Kunsillier Bugeja kien ġie skużat għal numru ta' laqgħat konsekuttivi. Hawnhekk kien hemm qbil unanimu li s-SE kellha tibgħat l-ittra lill-Ministru u tinfirmah li hija x-xewqa tal-Kunsill li jistenna sakemm il-Kunsillier Bugeja jkun b'saħħtu biżżejjed biex jirritorna jagħti s-servizz tiegħu lill-komunità tal-Imtarfa.
- 7.2 Għall-mistoqsija tal-Kunsillier Fenech, is-SE infurmat li kienet ġiet infurmata min-naħa tal-MAGF li l-applikazzjoni għall-fondi sabiex tiġi rrangata l-pjazzetta ta' Triq San Oswald ma ġietx milqugħa minhabba li sal-ġurnata li ddahhlet l-applikazzjoni, il-Kunsill ma kellux f'idu kopja tad-DNO. Min-naħa l-oħra kien hemm qbil li ladarba issa l-Kunsill għandu l-permessi kollha neċessarji, kien f'pożizzjoni tajba sabiex meta jerggħu jifih s-sejhiet, terġa' ssir l-applikazzjoni mill-ġdid.
- 7.3 Għall-mistoqsija tal-Kunsillier Fenech, is-SE infurmat li kienet għadha qed tistenna aktar informazzjoni dwar il-każ tas-Sinjuri Zahra kontra l-Kunsill Lokali.
- 7.4 Is-Sindku fakkar lis-SE sabiex tiehu hsieb tibgħat l-applikazzjonijiet għad-dawl għal Binja Qlejgħa u Binja Msierah.

## **8. AĠĠORNAMENT**

- 8.1 Il-laqgħa spiċċat fis-7:15pm. Il-laqgħa li jmiss se tinzamm nhar il-Ġimgħa 24 ta' Jannar fis-7:30pm.

---

**Josette Micallef**  
Segretarju Eżekuttiv

---

**Daniel John Attard**  
Sindku